



طلاعتی رواۃ باری

ممتاز الفقہاء، شیر نیپال حضرت علامہ
حضرت مفتی جلیل الرحمن صاحب مدنی برکاتی عالیہ


خانقاہ برکات، لہنہ شریف، جنکپور (نیپال)

مصنف

ابو العظیم محمد بن عبد السلام بن عبد الرحمن بن عبد الرحمن
مفتی محمد عبدالسلام بن عبد الرحمن بن عبد الرحمن

تارا پٹی، دھنوشا

ترتیب
و تخریج



درود تاج

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ صَاحِبِ التَّاجِ
وَالْبِعْرَاجِ وَالْبُرَاقِ وَالْعِلْمِ دَافِعِ الْبَلَاءِ وَالْوَبَاءِ وَالْقَحْطِ
وَالْمَرَضِ وَالْأَلَمِ اسْمُهُ مَكْتُوبٌ مَرْفُوعٌ مَشْفُوعٌ مَنقُوشٌ فِي
اللَّوحِ وَالْقَلَمِ سَيِّدِ الْعَرَبِ وَالْعَجَمِ جِسْمُهُ مُقَدَّسٌ مَعْطَرٌ
مَطَهَّرٌ مُنَوَّرٌ فِي الْبَيْتِ وَالْحَرَمِ شَمْسِ الضُّحَى بِدْرِ الدُّجَى
صَدْرِ الْعُلَى نُورِ الْهُدَى كَهْفِ الْوَرَى مُصْبِحِ الظُّلَمِ جَمِيلِ
الشِّيمِ شَفِيعِ الْأُمَمِ صَاحِبِ الْجُودِ وَالْكَرَمِ وَاللَّهُ عَاصِمُهُ
وَجَبْرِيلُ خَادِمُهُ وَالْبُرَاقُ مَرْكَبُهُ وَالْبِعْرَاجُ سَفَرُهُ وَسِدْرَةُ
الْمُنْتَهَى مَقَامُهُ وَقَابُ قَوْسَيْنِ مَطْلُوبُهُ وَالْمَطْلُوبُ مَقْصُودُهُ
وَالْمَقْصُودُ مَوْجُودُهُ سَيِّدِ الْمُرْسَلِينَ خَاتَمِ النَّبِيِّينَ شَفِيعِ
الْمُذْنِبِينَ أُنَيْسِ الْغُرَبَاءِ رَحِمَةِ لِّلْعَالَمِينَ رَاحَةَ الْعَاشِقِينَ
مُرَادِ الْمُشْتَاقِينَ شَمْسِ الْعَارِفِينَ سِرَاجِ السَّالِكِينَ مُصْبِحِ
الْمُقَرَّبِينَ مُجِبِّ الْفُقَرَاءِ وَالْغُرَبَاءِ وَالْمَسَاكِينَ سَيِّدِ
الثَّقَلَيْنِ نَبِيِّ الْحَرَمَيْنِ إِمَامِ الْقِبْلَتَيْنِ وَسَيِّدَتِنَا فِي الدَّارَيْنِ
صَاحِبِ قَابِ قَوْسَيْنِ مَحْبُوبِ رَبِّ الْمَشْرِقَيْنِ وَرَبِّ
الْمَغْرِبَيْنِ جَدِّ الْحَسَنِ وَالْحُسَيْنِ مَوْلَانَا وَمَوْلَى الثَّقَلَيْنِ أَبِي
الْقَاسِمِ مُحَمَّدِ بْنِ عَبْدِ اللَّهِ نُورٌ مِّنْ نُورِ اللَّهِ يَا أَيُّهَا
الْمُشْتَاقُونَ بِنُورِ جَمَالِهِ صَلُّوا عَلَيْهِ وَآلِهِ وَسَلِّمُوا تَسْلِيمًا

ناشر: مجمع البركات اکیڈمی، خانقاہ برکات، لہنہ شریف (نیپال)
بابت تمام: برکاتی مشن، قطر

جملہ حقوق بحق ناشر محفوظ ©

نام کتاب : طلاق کے دواہم باب
 نام مصنف : تاج الاسلام، حضرت علامہ مفتی حبیب الرحمن صدیقی برکاتی علیہ الرحمہ
 خانقاہ برکات لہنہ شریف، جنکپور (نیپال)
 ترتیب و تخریج : ابو العطر محمد عبدالسلام امجدی برکاتی عفی عنہ
 تارا پٹی دھنوشا (نیپال)
 ناشر : مجمع البرکات اکیڈمی خانقاہ برکات، لہنہ شریف (نیپال)
 باہتمام : برکاتی مشن، دوحہ قطر
 سنہ طباعت : ربیع الاول ۱۴۴۶ھ مطابق ستمبر ۲۰۲۴ء

{ ملنے کے پتے }

خانقاہ برکات لہنہ شریف، دھنوشا (نیپال)
www.barkatussunnah.com

بِسْمِ اللَّهِ الرَّحْمَنِ الرَّحِيمِ

طلاق کے دواہم باب

مصنف

ممتاز الفقہاء، شیر نیپال حضرت علامہ
 مفتی حبیب الرحمن صدیقی برکاتی علیہ الرحمہ
 خانقاہ برکات، لہنہ شریف، جنکپور (نیپال)

ترتیب و تخریج

ابو العطر محمد عبدالسلام امجدی برکاتی
 تارا پٹی، دھنوشا

ناشر: مجمع البرکات اکیڈمی، خانقاہ برکات، لہنہ شریف (نیپال)
 باہتمام: برکاتی مشن، قطر

18	شوہر اول کے لئے حلال ہونے کی راہ	22
19	مولوی مفتی کا حکم	24
20	دوسرا باب	27
21	حالت نشہ میں دی گئی طلاق کا حکم	27
22	نشہ میں دی گئی طلاق واقع ہے	27
23	نشہ میں طلاق ہونے کی وجہ	29
24	حضرت عثمان غنی کے قول کی توضیح	32

نوٹ:

حضور شیر نیپال علیہ الرحمہ کی تصانیف و تالیفات اور آپ کی حیات و خدمات کے مختلف گوشوں پر کتابوں اور مضامین و مقالات کا مطالعہ کرنے کے لئے درج ذیل ویب سائٹ پر ضرور تشریف لائیں۔

www.barkatussunnah.com

اور بھی دیگر دینی کتابوں اور مضامین کا مطالعہ کرنے کے لئے مذکورہ بالا ویب سائٹ وزٹ کر سکتے ہیں۔ نیز علمائے اہل سنت نیپال اپنی تصانیف اس ویب سائٹ پر اپ لوڈ کروانے کے لئے فقیر سے رابطہ کریں ان شاء اللہ آپ کی کتابیں اپ لوڈ کر دی جائیں گی۔

واٹس ایپ نمبر: 0097431402499

□□□

فہرست مضامین

نمبر شمار	مضامین	صفحہ نمبر
1	حرفے چند	5
2	پہلا باب	7
3	تین طلاق کا حکم	7
4	رجعت صرف دو طلاق کے بعد ہے	8
5	تین طلاق کے بعد رجعت نہیں	8
6	تین طلاق اور حضور صلی اللہ علیہ وسلم کا فتویٰ	10
7	تین طلاق اور حضرت عمر کا فتویٰ	11
8	تین طلاق اور حضرت ابن عباس کا فتویٰ	12
9	تین طلاق اور حضرت ابن مسعود کا فتویٰ	13
10	تین طلاق اور حضرت علی کا فتویٰ	13
11	تین طلاق اور حضرت عثمان کا فتویٰ	14
12	تین طلاق پر اجماع	14
13	افادہ	17
14	حدیث رکنا کا جواب	19
15	تنبیہ	20
16	طلاق بتہ کیا ہے	20
17	تین طلاق والی عورت کیا کرے	21

حرفے چند

نحمدہ و نصلی علیٰ رسولہ الکریم

زیر نظر رسالہ مفتی اعظم نیپال، حضور شیر نیپال مفتی جمیش محمد صدیقی برکاتی علیہ الرحمہ، بانی جامعہ حنفیہ غوثیہ چنگپور (نیپال) و بانی خانقاہ برکات لہنہ شریف، جسکپور (نیپال) کے دو اہم فتاویٰ کا مجموعہ ہے، جسے اس ناچیز گدائے مرشد ابوالعطر محمد عبدالسلام امجدی برکاتی عفی عنہ نے اس وقت ترتیب دیا تھا جب آپ بقید حیات تھے۔ دیگر سالوں کی طرح اس رسالہ کی ترتیب و تدوین پر بھی آپ کی خوشیاں اور دعائیں فقیر کے دامن عصیاں میں حاصل ہو چکی ہیں۔

جب میں جامعہ غوثیہ غریب نواز کھجرانہ اندور ایم پی میں تدریسی خدمات انجام دے رہا تھا اور فتاویٰ برکات کی ترتیب جدید پر کام کر رہا تھا اسی دوران اس رسالہ پر بھی کام کیا تھا۔ ارادہ تو یہی تھا کہ تخریج و ترتیب اور بعض عبارتیں جو ترجمہ سے خالی ہیں افادہ عامہ کے لئے ان کا ترجمہ بھی کر دیا جائے اور پھر اسے شائع کر دیا جائے۔ ترجمہ و ترتیب اور تخریج کا کام تو آپ کی حیات ہی میں ہو چکا تھا مگر شائع نہیں ہو سکا اور بعد وصال بھی اشاعت نہ ہو سکی اور اب وصال کے تقریباً چار سال ہو گئے۔

واضح رہے کہ اس رسالہ کی ترتیب کے دوران بعض مقامات پر حذف و اضافہ کا بھی کیا گیا ہے، جس کی وجہ سے رسالہ کے حسن میں اضافہ ہی ہوا ہے اور یہ اختیار کلی فقہیہ کو صاحب رسالہ مرشدی و سیدی حضور شیر نیپال علیہ الرحمہ کی جانب سے حاصل ہے، بلکہ جتنا اختیار حاصل ہے اس سے کم ہی کا اس رسالہ میں ظہور ہوا ہے اور حذف و اضافہ بھی اس میں بہت کم بلکہ کم سے بھی کم۔ اس لئے کوئی فقیر کو مرتکب خرد و برد گردان کر مورد طعن نہ بنائے۔

اوپر عرض کیا جا چکا ہے کہ یہ رسالہ حضور شیر نیپال کے دو فتاویٰ کا مجموعہ ہے، جسے فقیر

نے حالات زمانہ کے تقاضوں کو دیکھتے ہوئے ترتیب دیا ہے، کیوں کہ آج کل تین طلاق اور حالت نشہ میں طلاق عروج پر ہے۔ ہر دو باب میں استفتا بھی من و عن شامل کر دیا گیا ہے۔

حالت نشہ میں طلاق دے کر بعض لوگ حیلہ و بہانہ اپناتے ہیں کہ اپنی بیوی سے رجوع کر لیتے ہیں اور بدستور حالت نشہ میں طلاق دے کر بھی میاں بیوی کی طرح رہتے ہیں، جو کہ نہایت ہی قبیح فعل اور شرعی جرم ہے۔ اور بعض تو یہ سمجھتے ہیں کہ نشہ میں دی گئی طلاق تو واقع ہی نہیں ہوتی۔ اسی طرح ایک مجلس میں دی گئی تین طلاق کے بارے میں بھی کچھ لوگ یہ سمجھتے ہیں کہ ایک ساتھ دی گئی تین طلاق واقع نہیں ہوتی، بلکہ اس بارے میں تو غیر مقلدین اپنی بد فکری کو پورے زور و شور کے ساتھ تبلیغ کرتے ہیں اور اپنے جال و چال میں پھنسے لوگوں کو حرام کاری میں مبتلا کرنے میں لگے رہتے ہیں۔ اس طرح سے یہ رسالہ غیر مقلدین کی فکر باطل کے لئے شرعی تلوار بھی ہے اور مسلمانوں کے لئے مشعل راہ بھی۔ اللہ تعالیٰ ہمیں جہالت سے بھی بچائے اور غیر مقلدین کی چال و کمر سے بھی۔

حضور شیر نیپال علیہ الرحمہ کے وصال کے بعد بیسویں کے موقع پر برکاتی مشن قطر کے ارکان نے ایک محفل رکھی تھی، اسی محفل میں اختتام پر عاشقان شیر نیپال نے حضور شیر نیپال علیہ الرحمہ کے ایک رسالہ کی طباعت کے لئے مالی تعاون پیش کیا تھا، دیگر کتابوں کی تیاری اور خود اپنی ڈیوٹی کی مصروفیات کی وجہ سے اس تعاون کے ذریعہ کتاب شائع نہیں ہو سکی اور اب تقریباً پانچ سالوں بعد یہ کتاب چھپ کر قارئین کے ہاتھوں میں ہے۔

اللہ تعالیٰ کی بارگاہ میں دعا ہے کہ معاونین کے اس تعاون کو قبول فرمائے اور

سبھوں کے رزق میں برکات کا نزول فرمائے۔ آمین بجاہ سید المرسلین صلی اللہ علیہ وسلم

گدائے مرشد

ابوالعطر محمد عبدالسلام امجدی برکاتی عفی عنہ

تارا پٹی، دھنوشا (نیپال)

پہلا باب:

تین طلاق کا حکم

سوال: زید نے اپنی بیوی کو ایک ہی مجلس میں غصہ کی حالت میں تین طلاق دیدیا ہے۔ اب کیا زید کی بیوی زید کی زوجیت میں آسکتی ہے یا نہیں؟ اور کیا غصہ کی حالت میں بھی طلاق پڑ جاتی ہے؟ تین طلاق دینے کے بعد اگر بیوی اسی شوہر کے پاس رہنا چاہے تو کیا اس کے لئے حلالہ ضروری ہے یا بغیر حلالہ رہ سکتی ہے؟ پھر حلالہ میں محض عقد کافی ہے یا شوہر ثانی کا صحبت و وطی بھی ضروری ہے؟ ایک مولوی صاحب نے بتایا کہ اگر شوہر ثانی کے گھر چلی گئی یا اس کے کمپاؤنڈ میں چلی گئی تو بھی حلالہ ہو گیا۔ کیا ان کا یہ کہنا صحیح ہے؟

العارض: محمد شا کر موضع کماٹولہ اسلام پور، سینٹا مڑھی (بہار)

جواب استفتا

نحمدہ و نصلی علی رسولہ الکریم

تین طلاق ایک مجلس میں دے یا متفرق مجلس میں دے، ایک سانس میں دے یا چند سانسوں میں دے تین طلاق مغلطہ بہر صورت واقع ہوں گی۔ مذہب منصور و مشرب جمہور و قول ائمہ اربعہ امام اعظم، امام شافعی، امام مالک اور امام احمد رضوان اللہ تعالیٰ علیہم اجمعین کا یہی ہے۔ تو اگر کسی نے اپنی بیوی کو ایک مجلس میں تین طلاقیں دیدیں تو اس کی دو صورتیں ہیں:

(۱) تین بار میں تین لفظوں میں دی ہو۔ مثلاً بیوی سے کہے میں نے تجھے طلاق دی طلاق دی طلاق دی۔

(۲) ایک ہی بار، ایک ہی سانس میں بلفظ واحد تین طلاق دی۔ مثلاً کہا میں نے تمہیں تین طلاق دی۔ ان دونوں صورتوں میں تینوں طلاقیں پڑ جائیں گی۔ وہ عورت زید کے نکاح میں ہرگز ہرگز بے حلالہ نہیں آسکتی کہ وہ تین طلاقوں کے ساتھ

مطلقہ ہو گئی اور تین طلاق کے بعد عورت شوہر پر بحرمت غلیظہ حرام ہو گئی۔ اب نہ اس سے رجوع ہو سکتا ہے نہ دوبارہ نکاح، جب تک حلالہ نہ ہو جائے۔ اس لئے کہ رجعت صرف دو طلاق تک ہی کر سکتے ہیں اس کے بعد ہرگز نہیں۔

رجعت صرف دو طلاق کے بعد ہے: فرمان باری تعالیٰ ہے: ”الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٍ بِإِحْسَانٍ“۔ (البقرہ آیت ۲۲۹) ترجمہ: طلاق (جس کے بعد رجعت ہو سکے) دوبار تک ہے پھر بھلائی کے ساتھ روک لینا ہے یا نیکیوں کے ساتھ چھوڑ دینا ہے۔

تین طلاق کے بعد رجعت نہیں:

اللہ تعالیٰ کا ارشاد ہے:

”فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ فَإِنْ طَلَّقَهَا فَلَا جُنَاحَ عَلَيْهِمَا أَنْ يَتَوَاجَعَا“

(البقرہ آیت ۲۳۰)

ترجمہ: پھر اگر (تیسری) طلاق دی تو اس کے بعد وہ عورت اسے حلال نہ ہوگی جب تک دوسرے شوہر سے نکاح نہ کرے۔ پھر اگر دوسرے شوہر نے طلاق دیدی تو ان دونوں پر گناہ نہیں کہ دونوں آپس میں نکاح کر لیں۔

عارف باللہ علامہ شیخ صاوی مالکی رضی اللہ تعالیٰ عنہ آیت مذکورہ کے تحت فرماتے ہیں:

”ای طلاقۃ ثلاثۃ سواء وقع الاثنان في مرة او مرتين و المعنى فان ثبت طلاقها ثلاثا في مرة او مرات فلا تحل الخ كما اذا قال لها انت طلاق ثلاثا او البتة و هذا هو المجمع عليه و اما القول بان الطلاق الثلاث في مرة واحدة لا يقع الا طلاقۃ فلا يعرف الا لابن تيمية من الحنابلة و قد رد عليه ائمة مذهبه حتى قال العلماء انه الضال و المضل و نسبتها للامام اشهب من ائمة

المالکۃ باطلۃ۔“

(صاوی شریف ج ۱ ص ۱۴۲، دارالکتب العلمیہ، بیروت)

ترجمہ: یعنی دو کے بعد تیسری طلاق دی خواہ پہلی دو طلاق ایک بار میں واقع ہوئی ہوں یا دو بار میں۔ مراد یہ ہے کہ عورت کو تین طلاق دے دی ایک بار میں یا چند بار میں تو وہ حلال نہیں ہوگی، جیسے شوہر نے بیوی سے کہا تجھے تین طلاق یا طلاق بتہ۔ اور یہ حکم اجماعی ہے اور یہ کہنا کہ ایک بار دی گئی تین طلاق ایک ہی شمار ہوگی تو اس کے قائل تو ابن تیمیہ حنبلی ہی ہے۔ اور اس کا رد اس کے ہم مذہب نے کیا ہے حتیٰ کہ علماء نے کہا کہ وہ گمراہ اور گمراہ کن ہے۔ اور تین طلاق کے ایک ہونے کی نسبت امام اشعرب مالکی کی طرف کرنا باطل ہے۔

اور صاحب جلالین اسی آیت کی تفسیر میں فرماتے ہیں:

فان طلقها (الزوج بعد الثنتين) فلا تحل له من بعد (بعد الطلقة الثالثة) حتى تنكح (تتزوج) زوجا غيره (و يطأها كما في الحديث رواه الشيخان)۔

(جلالین شریف ص ۳۶ مطبوعہ پور بندر، گجرات)

ترجمہ: تو اگر شوہر بیوی کو طلاق دیدے دو طلاق کے بعد تو عورت اس کے لئے تیسری طلاق کے بعد حلال نہ ہوگی، یہاں تک کہ وہ دوسرے مرد سے نکاح کرے اور دوسرا شوہر اس سے وطی کرے۔ جیسا کہ حدیث میں ہے جسے امام بخاری اور امام مسلم نے روایت کی ہے۔ اور علامہ اسمعیل حنفی حنفی کی تفسیر میں ہے:

فالطلاق الذي يثبت فيه للزوج حق المراجعة هو ان يوجد طلقتان فقط واما بعد الطلقتين بان طلق ثلاثا فلا يثبت للزوج حق الرجعة البتة ولا تحل له المرأة الا بعد زوج آخر۔

(روح البیان ج ۱ ص ۳۶۰، دارالکتب العلمیہ، بیروت)

ترجمہ: وہ طلاق جس میں شوہر کو رجعت کا حق حاصل ہے وہ یہ کہ صرف دو طلاق

ثابت ہوں۔ اور رہا دو طلاق کے بعد بائیں طور کہ تین طلاق دیدی تو یقیناً شوہر کو رجعت کا حق حاصل نہیں ہوگا۔ اور عورت اس کے لئے حلال نہ ہوگی مگر دوسرے مرد کے ساتھ نکاح مع الوطی کے بعد ہی۔

اسی طرح تفسیر خازن ج ۱ ص ۱۷۰ اور تفسیر مدارک میں بھی ہے۔
ماحصل: ان تمام تفاسیر کا مفاد یہی ہے کہ تین طلاق ایک ساتھ ایک مجلس میں دے یا مختلف مجلس میں بہر صورت تین واقع ہوگی۔ اور مطلقہ بے حلالہ شوہر اول کے لئے جائز نہیں ہو سکتی۔ علامہ صاوی علیہ رحمۃ الباری نے یہاں تک فرمایا کہ یہ مسئلہ تمام مسلمانوں کا اجماعی ہے اور اس کا مخالف ابن تیمیہ ہے، جس کو علماء نے ضال مضل گمراہ اور گمراہ گر قرار دیا ہے۔

تین طلاق اور حضور صلی اللہ علیہ وسلم کا فتویٰ:

عن عائشة ان رجلا طلق امرأته ثلاثا فتزوجت فطلق فسئل النبي صلى الله عليه وسلم اتحل للاول قال لا حتى يذوق عسيلتها كما ذاق الاول۔

(بخاری شریف جلد دوم میں ص ۷۹۱)

ترجمہ: حضرت عائشہ رضی اللہ تعالیٰ عنہا سے مروی ہے کہ ایک مرد نے اپنی بیوی کو تین طلاقیں دیں، تو اس عورت نے بعد عدت کسی اور سے نکاح کیا، پھر اس دوسرے نے بھی طلاق دیدی۔ تو نبی کریم علیہ الصلوٰۃ والسلام کی بارگاہ میں مسئلہ دریافت کیا گیا کہ اب وہ عورت پہلے شوہر کے لئے حلال ہوگئی؟ تو حضور صلی اللہ تعالیٰ علیہ وسلم نے ارشاد فرمایا حلال نہ ہوگی جب تک کہ اس کا دوسرا شوہر اس سے صحبت نہ کر لے جیسا کہ اول نے کی۔

علامہ بدرالدین عینی اس حدیث کی شرح میں فرماتے ہیں:

”ظاہر ہے کہ اس شخص نے اس کو تین طلاقیں مجموعی طور پر دی تھیں۔ اسی وجہ سے امام بخاری نے اس حدیث کو اس باب میں ذکر فرمایا ہے۔

(عمدة القاری ج ۲ ص ۷۲۳ مطبوعہ مصر)

حضرت عبداللہ بن عمر رضی اللہ عنہما سے مروی ہے کہ انھوں نے اپنی بیوی کو حالت حیض میں طلاق دے دی، تو اس کی وجہ سے آپ ﷺ ناراض ہو گئے اور انھیں رجعت کا حکم دیا تو انھوں نے حضور صلی اللہ تعالیٰ علیہ وسلم سے عرض کیا:

”یا رسول اللہ ارأیت لو طلقتهَا ثلاثاً قال اذا قد عصیت ربک و بآنت منک امرأتک۔“

(مصنف ابن ابی شیبہ و دارقطنی)

ترجمہ: یا رسول اللہ! آپ بتائیں اگر میں تین طلاق ایک ساتھ دیدوں تو کیا حکم ہے؟ فرمایا تین طلاق ایک ساتھ دینے سے تو اپنے رب کا نافرمان قرار پائے گا اور تیری عورت تیرے نکاح سے بالکل نکل جائے گی۔

تین طلاق اور حضرت عمر کا فتویٰ:

عن سالم عن ابن عمر قال من طلق امرأته ثلاثاً طلقت وعصى ربه۔

(مصنف ابن عبدالرزاق ج ۶ ص ۳۹۵ مطبوعہ بیروت)

ترجمہ: حضرت سالم سے مروی ہے کہ حضرت ابن عمر رضی اللہ عنہما نے فرمایا جس شخص نے اپنی بیوی کو تین طلاقیں دیں تو وہ واقع ہو جائیں گی اور اس شخص نے اپنے رب کی نافرمانی کی۔

عن الولید بن عقیال قال سألت عبد اللہ بن شداد ومصعب ابن سعد و ابامالک عن رجل طلق امرأته ثلاثاً و هی حبلى فقالوا لا تحل له حتى تنکح زوجاً غیرہ۔

(مصنف ابن عبدالرزاق ج ۶ ص ۳۰۵ مطبوعہ بیروت)

ترجمہ: حضرت ولید ابن عقیال سے مروی ہے کہ میں نے عبد اللہ بن شداد، مصعب ابن سعد اور ابومالک رضی اللہ تعالیٰ عنہم سے اس آدمی کے بارے میں پوچھا جس نے اپنی بیوی کو حالت حیض میں تین طلاق دیدی، تو ان حضرات نے فرمایا کہ وہ عورت اس کے لئے حلال نہ ہوگی جب تک وہ دوسرے مرد سے نکاح نہ کر لے۔

تین طلاق اور حضرت ابن عباس کا فتویٰ:

عن مجاہد قال كنت عند ابن عباس فجاءني رجل فقال انه طلق امرأته ثلاثاً قال فسكت حتى ظننت انه رادها اليه ثم قال أ يطلق احدكم فيركب الحبوقة ثم يقول يا ابن عباس يا ابن عباس فان الله عز وجل قال و من يتق الله يجعل له مخرجاً عصيت ربك و بآنت منک امرأتک۔

(ابوداؤد ج ۱ ص ۲۹۹)

ترجمہ: حضرت مجاہد نے فرمایا کہ میں حضرت عبداللہ ابن عباس رضی اللہ تعالیٰ عنہما کے پاس تھا کہ ایک شخص ان کے پاس آ کر عرض کیا کہ اس نے اپنی بیوی کو تین طلاق دیدی ہے۔ ان کا بیان ہے کہ حضرت ابن عباس خاموش ہو گئے یہاں تک کہ میں نے سمجھا کہ آپ اسے رجعت کا حکم فرمادیں گے۔ لیکن سکوت کے بعد فرمایا تم میں کا کوئی طلاق دے کر بیوقوفی کی سواری کرتا ہے۔ پھر کہتا ہے اے ابن عباس! اے ابن عباس! کوئی بچنے اور نکلنے کی راہ ہے؟ تو فرمایا اللہ عز وجل فرماتا ہے اور جو شخص اللہ عز وجل سے ڈرے اس کے لئے بچنے اور نکلنے کی راہ ہے اور تو ڈر نہیں، اپنے رب کی نافرمانی کی اور تیری بیوی تیرے نکاح سے نکل گئی۔

بلغه ان رجلاً قال لابن عباس اني طلقت امرأتى مائة تطليقة فماذا ترى على فقال له ابن عباس طلقت منك بثلاث و سبع و تسعون اتخذت بها آيات الله هزوا۔

(مؤطا امام مالک ص ۱۹۹ فیصل پبلیکیشنز پونہ)

ترجمہ: ایک شخص سیدنا عبداللہ ابن عباس رضی اللہ عنہما کی بارگاہ میں عرض کیا کہ میں نے اپنی بیوی کو ایک سو طلاق دیدی ہے، شریعت کا کیا حکم مجھ پر نافذ ہوگا؟ فرمایا تمہاری بیوی تین طلاق سے مطلق ہوگئی اور ستانوے کے ساتھ تو نے اللہ تعالیٰ کی آیتوں کا مذاق کیا۔

تین طلاق اور حضرت ابن مسعود کا فتویٰ:

مؤطا شریف میں ہے:

’بلغة ان رجلا جاء الى عبد الله بن مسعود فقال اني طلقت امرأتى ثمانى تطليقات فقال ما قيل لك فقال قيل لي بانك منك قال صدقوا، هو مثل ما يقولون۔“

ترجمہ: ایک مرد عبد اللہ ابن مسعود رضی اللہ عنہ کے پاس آ کر عرض کیا کہ میں نے اپنی عورت کو آٹھ طلاقیں دیدی ہیں، تو جواب میں فرمایا اس کے بارے میں تم سے کیا کہا گیا ہے؟ اس مرد نے کہا کہ مجھ سے کہا گیا ہے کہ تمہاری بیوی بائنہ ہوگئی۔ تو فرمایا ان لوگوں نے سچ کہا۔

عن علقمة قال جاء رجل الى ابن مسعود فقال اني طلقت امرأتى تسعا و تسعين فقال له ابن مسعود ثلاث تبينها و سائر بن عدوان۔

(مصنف عبد الرزاق ج ۵ ص ۱۲ مطبوعہ کراچی)

ترجمہ: حضرت علقمہ رضی اللہ عنہ سے مروی ہے کہ ایک شخص حضرت عبد اللہ ابن مسعود کی خدمت میں آ کر عرض کیا میں نے اپنی بیوی کو نناوے طلاقیں دیدی ہیں، تو آپ نے فرمایا ”تین طلاقوں سے وہ نکاح سے نکل گئی اور باقی طلاقیں زیادتی ہیں۔

تین طلاق اور حضرت علی کا فتویٰ:

عن حبيب ابن ثابت قال جاء رجل الى علي ابن طالب فقال اني طلقت امرأتى الفاً فقال له علي بانك منك بثلاث و اقسام سائر بن علي نسائك۔“

(مصنف عبد الرزاق ج ۵ ص ۱۳ مطبوعہ کراچی)

ترجمہ: حضرت حبیب بن ثابت رضی اللہ عنہ سے مروی ہے کہ ایک شخص حضرت علی ابن طالب رضی اللہ عنہ کی خدمت میں آیا اور عرض کیا میں نے اپنی بیوی کو ایک

ہزار طلاق دے دی ہے، تو آپ نے فرمایا تین طلاق سے تو تیری بیوی تم سے جدا ہوگئی اور باقی طلاقیں اپنی بیویوں میں تقسیم کر دو۔ (باقی طلاقیں فضول، زائد ہیں)

تین طلاق اور حضرت عثمان کا فتویٰ:

عن معاوية ابن ابي يحيى قال جاء رجل الى عثمان بن عفان فقال طلقت امرأتى الفاً فقال بانك منك بثلاث۔

(مصنف ج ۵ ص ۱۳ مطبوعہ کراچی)

ترجمہ: حضرت معاویہ ابن ابی یحییٰ سے مروی ہے کہ ایک شخص حضرت عثمان رضی اللہ عنہ کی خدمت میں آیا اور عرض کیا کہ میں نے اپنی بیوی کو ایک ہزار طلاق دیدی ہے۔ تو آپ نے فرمایا تیری بیوی تین طلاق سے ہی تجھ سے جدا ہوگئی۔

عن عبادة ابن صامت ان اباہ طلق امرأته الف تطليقة فانطلق عبادة فسئلہ صلى الله عليه وسلم فقال رسول الله صلى الله عليه وسلم بانك بثلاث في معصية الله تعالى و بقي تسع مائة و سبع و تسعون عدوانا و ظلماً ان شاء عذبه الله و ان شاء غفر له كلهم۔

(مصنف ابن عبد الرزاق ج ۶ ص ۹۳، دار قطنی ج ۲ ص ۳۳۳)

ترجمہ: حضرت عبادہ بن صامت رضی اللہ عنہ سے مروی ہے کہ ان کے والد نے اپنی بیوی کو ایک ہزار طلاق دیدی، تو حضرت عبادہ بن صامت مسئلہ پوچھنے کے لئے حضور صلی اللہ علیہ وسلم کی خدمت میں حاضر ہوئے، تو آپ نے فرمایا ”تین طلاقوں کے ساتھ عورت نکاح سے نکل گئی اور شوہر گناہگار ہوا۔ اور باقی نو سو ستانوے طلاق ظلم و تعدی ہے، چاہے اللہ اسے سزا دے چاہے معاف فرمادے۔

تین طلاق پر اجماع:

بدائع الصنائع، ص ۱۴۱ جلد ۳، مرکز اہلسنت پور بندر میں ہے:

”عن عبادة بن الصامت رضي الله عنه ان بعض آبائه طلق امرأته الفاً فذكر ذلك للنبي صلى الله عليه وسلم فقال صلى الله

عليه وسلم بآنت بالثلاث في معصية و تسع مائة و سبعة و تسعون في مالا يملك - و عن عمر رضي الله عنه انه كان لا يوتي برجل قد طلق امرأته ثلاثاً الا اوجعه ضرباً و اجاز ذلك عليه و كانت قضاياه بمحضر من الصحابة رضي الله عنهم اجمعين فيكون اجماعاً منهم على ذلك -“ (ايضا)

ترجمہ: حضرت عبادہ بن صامت رضی اللہ عنہ سے مروی ہے کہ ان کے والد نے اپنی بیوی کو ایک ہزار طلاق دیدی، تو اس کا ذکر حضور ﷺ سے کیا گیا تو آپ نے فرمایا ”تین طلاقوں سے عورت نکاح سے نکل گئی اور شوہر گناہگار ہوا۔ اور باقی نو سو ستانوے کا وہ مالک نہیں۔ اور حضرت عمر رضی اللہ تعالیٰ عنہ سے مروی ہے کہ آپ کی بارگاہ میں کوئی ایسا آدمی لایا جاتا جس نے اپنی بیوی کو تین طلاق دی ہوتی تو آپ اسے زد و کوب کرتے اور ان تین طلاقوں کو نافذ فرما دیتے۔ اور آپ کے فیصلے صحابہ کرام کی موجودگی میں ہوا کرتے تو اس پر ان سب کا اجماع ہو جاتا۔

بخاری جلد دوم ص ۹۱ کے حاشیہ پر ہے:

”و ذهب جماهير العلماء من التابعين و من بعدهم منهم النخعي والثوري و ابو حنيفة و اصحاب مالک و الشافعي و اصحابه و احمد و اصحابه و اسحق و ابو ثور و آخرون كثيرون على ان من طلق امرأته ثلاث و قعن و لكنه ياثم و قالوا من خالف فيه فهو شاذ و مخالف لاهل السنة و انما تعلق به اهل البدع و من لا يلتفت اليه لشذوذه عن الجماعة انتهى۔“

ترجمہ: تابعین اور ان کے بعد کے جمہور علماء جن میں امام نخعی، امام ثوری، امام اعظم، اصحاب امام مالک، امام شافعی اور آپ کے اصحاب، امام احمد بن حنبل اور آپ کے اصحاب اور حضرت اسحاق، حضرت ابو ثور اور دوسرے بہت سے علماء ہیں جو اس بات کی طرف گئے ہیں کہ اگر کوئی شخص اپنی عورت کو تین طلاق دیدے تو تینوں طلاق

واقع ہو جائیں گی اور وہ گناہگار ضرور ہوگا۔ اور ان حضرات نے فرمایا کہ اس مسئلہ کی مخالفت کرنے والا قلیل ہے جو اہل سنت کا مخالف ہے اور بدعتی ہے جو ناقابل التفات ہے جماعت سے خارج ہونے کی وجہ سے۔

اور رد المحتار ص ۴۵۵ پر ہے:

”و ذهب جمهور الصحابة والتابعين و من بعدهم من ائمة المسلمين الى انه يقع ثلاث۔“

ترجمہ: جمہور صحابہ و تابعین اور ان کے بعد کے ائمہ مسلمین اس بات کی طرف گئے ہیں کہ تینوں طلاق واقع ہو جائیں گی۔

اور اسی صفحہ میں چند سطروں کے بعد ہے:

”و قد ثبت النقل عن اكثرهم صريحاً بأيقاع الثلاث و لم يظهر لهم مخالف فماذا بعد الحق الا الضلال و عن هذا قلنا لو حكم حاكم بأنها واحدة لم ينفذ حكمه لانه لا يسوغ الاجتهاد فيه و هكذا في فتح القدير و في شرح المسلم للنووي مع تغيير يسير۔“

ترجمہ: اور ان میں سے اکثر سے یہ بات صراحت کے ساتھ ثابت ہے کہ تینوں طلاق واقع ہو جائیں گی۔ اور کسی نے ان کے اس قول کی مخالفت نہیں کی، تو حق سے منہ موڑنا گمراہی ہے۔ اور اسی وجہ سے ہم نے کہا کہ اگر حاکم اسلام تین طلاق کو ایک طلاق پڑنے کا حکم دے تو یہ حکم نافذ نہیں ہوگا، کیونکہ یہ ایسا مسئلہ ہے جس میں اجتہاد کی گنجائش نہیں۔

شرح نووی میں ہے:

وقد اختلف العلماء فيمن قال لامرأته انت طالق ثلاثاً فقال الشافعي ومالك و ابو حنيفة و احمد و جماهير العلماء من السلف و الخلف يقع الثلاث۔ (ص ۴۷۸)

ترجمہ: اس شخص کے بارے میں علماء کا اختلاف ہے جس نے اپنی بیوی سے کہا تجھے تین طلاق۔ تو امام شافعی امام مالک اور امام اعظم امام احمد اور جمہور علماء سلف و خلف

نے فرمایا کہ تینوں طلاقیں پڑ جائیں گی۔
عالمگیری ج ۱ ص ۴۳۱ میں ہے:

ان كانت الطلاق ثلاثاً لم تحل له حتى تنكح زوجاً غيره نكاحاً صحيحاً ويدخل بها ثم يطلقها او يموت عنها كذا في الهداية۔
ترجمہ: اگر تین طلاق دی تو عورت شوہر اول کے لئے حلال نہیں ہو سکتی، یہاں تک کہ دوسرے مرد سے نکاح صحیح کر لے، اور شوہر ثانی بعد صحبت طلاق دیدے یا اس کی وفات ہو جائے۔

افادہ:

کتب مذکورہ مزبورہ مشہورہ معتبرہ بین المفسرین والفقہاء والمحدثین والعلماء سے اظہر من الشمس وابن من الامس ہو گیا کہ امیر المؤمنین حضرت فاروق اعظم، امیر المؤمنین حضرت ذوالنورین عثمان غنی، امیر المؤمنین حضرت علی شیر خدا رضی اللہ عنہم وارضاه عنا اور فقہائے مدینہ منورہ حضرت ابن عباس رضی اللہ تعالیٰ عنہما، حضرت ابن مسعود رضی اللہ عنہ اور جمہور صحابہ کرام اور تابعین عظام ان کے بعد سارے ائمہ امام نفعی، امام اعظم، امام مالک، امام شافعی، امام احمد اور ان کے اصحاب اور اسحاق وابو ثور وغیرہ سب کا مذہب یہی ہے کہ تین طلاق تین ہی ہوں گی، اس کا مخالف بدعتی اور گمراہ خارق اجماع ہوگا۔ اور یہی عامہ کتب فقہ ہدایہ، شرح وقایہ، عنایہ، کفایہ، قدوری، عالمگیری وغیرہا سے روشن۔ یہاں تک کہ حضرت علی نے فرمایا کہ کوئی حاکم شرع اس کے خلاف ایک طلاق کا فیصلہ صادر کرے گا تو اس کا فیصلہ نافذ نہ ہوگا، وہ فیصلہ مردود و مطرود ہوگا۔ اور اگر کوئی شخص ایک مجلس کے تین طلاق کو ایک مان کر رجوع کرے گا تو عمر بھر زنا کا مرتکب ہوگا۔ اور اسے زنا کی حد شرعاً لگائی جائے گی۔ اور اگر اس سے کوئی اولاد ہوگی تو ولد زنا ہوگی اور وراثت سے بھی محروم رہے گی۔

چنانچہ اعلیٰ حضرت عظیم البرکت مجدد دین و ملت فرماتے ہیں: ”وہ صحبت زنا ہوگی اور اسے اگر مسئلہ معلوم ہے تو یہ زانی اور شرعاً سزا کے مستحق اور اولاد ولد الزنا اور ترکہ پدیری سے محروم“ (فتاویٰ رضویہ ج ۵ ص ۴۳۶)

اور ص ۴۴۸ پر فرماتے ہیں: ”اگر قاضی شرع حاکم اسلام ایسے مسئلہ میں ایک طلاق پڑنے کا حکم دے وہ حکم باطل و مردود ہے۔ وہابیہ غیر مقلدین کہ اب اس مسئلہ میں خلاف اٹھا رہے ہیں، گمراہ بدین ہیں، ان کی تقلید حلال نہیں ملخصاً“
خلاصہ: ان مذکورہ بالا بیانیوں سے واضح اور روشن ہو گیا کہ صورت مذکورہ میں تین طلاقیں واقع ہوں گی، اس وضوح حق کے بعد خلاف نہ کرے گا الا من سفہ نفسه یا جو ابن تیمیہ اور اس کے شاگرد ابن قیم ضال و مضل کا تتبع ہو۔

اقول: بعض وہابیہ ضالہ مضلہ گمراہ گمراہ گمراہ المولیٰ تعالیٰ احادیث صحیحہ مقبولہ سے منہ موڑ کر، علمائے سلف و خلف سے ہٹ کر، جماعت حقہ کو پیٹھ دیکر، جمہور صحابہ و تابعین و تبع تابعین اور ائمہ مسلمین کا دامن چھوڑ کر رکانہ کی حدیث ضعیف و نحیف پر مر رہے ہیں، مجہول راویوں پر جان دے رہے ہیں، جس پر خیر القرون سے اب تک نہ کسی امام کا عمل رہا ہے اور نہ ان کے مقلدین کا۔ یہ مومنین کا ملین صالحین کے علاوہ راہ ڈھونڈ کر ان سے الگ ہو کر شیاطین کا ساتھی بن کر خود گمراہ اور لوگوں کو گمراہ کر رہے ہیں۔ قرآن ایسوں کا ٹھکانا جہنم بتاتا ہے۔ ارشاد الہی ہے:

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ وَ سَاءَتْ مَصِيرًا۔

(النساء آیت ۱۱۵)

ترجمہ: اور جو رسول کی مخالفت کرے اور مسلمانوں کی راہ سے جدا راہ چلے ہم اسے اس کے حال پر چھوڑ دیں گے۔ اور اسے دوزخ میں داخل کریں گے۔ اور کیا ہی بری جگہ پلٹنے کی۔

علماء فرماتے ہیں کہ یہ آیت دلیل ہے اس کی کہ اجماع حجت ہے اسکی مخالفت جائز نہیں اور طریق مسلمین ہی صراط مستقیم ہے۔

قرآن شریف میں ہے ”يَدَالِلُهُ عَلَى الْجَمَاعَةِ“ جماعت پر اللہ کا دست قدرت ہے۔ اور حدیث شریف میں ہے ”اتبعوا السواد الاعظم فانه من“

شد شد فی النار“ سواد اعظم بڑی جماعت کی اتباع کرو جو جماعت مسلمین سے جدا ہو اور دوزخی ہے۔ مگر یہ (غیر مقلدین) کسی کی نہ سنیں گے اگرچہ امام نووی یکتائے روزگار فرمائیں کہ حدیث ضعیف ہے، اس کے راویان مجہول ہیں، اگرچہ امام ہمام محقق علی الاطلاق عارف باللہ کمال الدین محمد ابن عبد الواحد فرمائیں کہ یہ حدیث منکر ہے، ناقابل عمل ہے۔ مگر ان کا عمل اپنی خواہش پر ہے کہ اہل ہوا ہیں۔ اعاذنا اللہ من شرورہم۔

حجۃ الاسلام امام جصاص رازی رحمۃ اللہ علیہ فرماتے ہیں:

”فالكتاب والسنة واجماع السلف توجب ايقاع الثلاث معا وان كانت معصية“ (عرفان القرآن ج ۱ ص ۳۸۸)

ترجمہ: خلاصہ یہ کہ کتاب وسنت اور اجماع صحابہ سے ثابت ہے کہ ایک ساتھ دی گئیں تین طلاقیں لازماً پڑ جاتی ہیں اگرچہ یہ گناہ ہے۔

حدیث رکانہ کا جواب:

صحیح یہ ہے کہ انہوں نے ایک ہی کا اقرار کیا تھا، تب سرکار صلی اللہ علیہ وسلم نے رجعت کا حکم فرمایا تھا۔

اما حدیث رکانہ فمنکر و الاصح ما رواه ابو داؤد و الترمذی وابن ماجہ ان رکانة طلق زوجته البتة فحلفه رسول صلی اللہ علیہ و سلم انه ما اراد الا واحدة فردبها اليه فطلقها الثانية في زمن عمر رضی اللہ عنہ و الثالثة في زمن عثمان رضی اللہ عنہ قال ابو داؤد و هذا صح من حدیث ابن جریج ان رکانة طلق امرأته ثلاثاً لانهم اهل بيته وهم اعلم به و حدیث ابن جریج رواه عن بعض بنی ابی رافع۔

(ابوداؤد ج ۱ ص ۳۰۰ مطبوعہ فیصل پبلیکیشنز دہلی)

ترجمہ: رہا حدیث رکانہ تو یہ منکر ہے اور صحیح وہی ہے جو امام بوداؤد اور امام ترمذی اور امام ابن ماجہ نے روایت فرمائی ہے کہ حضرت رکانہ نے اپنی بیوی کو طلاق بتے دی

تھی، تو حضور صلی اللہ علیہ وسلم نے ان سے قسم لی کہ ان کی مراد اس سے ایک ہی طلاق تھی، تو آپ صلی اللہ علیہ وسلم نے ان کی بیوی ان کو لوٹا دی۔ پھر انہوں نے حضرت عمر رضی اللہ عنہ کے زمانہ میں دوسری طلاق دی اور تیسری طلاق حضرت عثمان غنی رضی اللہ عنہ کے زمانہ میں دی۔ امام ابوداؤد نے فرمایا کہ یہ ابن جریج کی اس روایت سے زیادہ صحیح ہے کہ انہوں نے تین طلاق دی تھی۔ کیوں کہ یہ لوگ رکانہ کے گھر والے ہیں جو گھر کے احوال کا علم زیادہ رکھتے ہیں۔ اور ابن جریج کی حدیث ابورافع کی کسی اولاد سے مروی ہے۔

تنبیہ:

ابن جریج کی روایت جس سے تین طلاق کے ایک ہونے پر غریب مقلدین استدلال کرتے ہیں درست نہیں، چونکہ اسکی سند میں بعض بنی ابی رافع ہیں جو مجہول ہیں اور مجہول راوی کی روایت حجت و دلیل نہیں بن سکتی۔ (المحلی ج ۱ ص ۱۶۸)

امام نووی شرح مسلم شریف میں ہے:

”اما الرواية التي رواها المخالفون ان ركانة طلق ثلاثاً فجعلها واحدة فرواية ضعيفة عن قوم مجهولين و انما الصحيح منها ما قدمنا و انه طلقها البتة۔“ (ج ۱ ص ۴۷۸)

ترجمہ: وہ روایت جسے مخالفین نے بیان کیا ہے کہ رکانہ نے تین طلاق دی تھی اور رسول اللہ صلی اللہ علیہ وسلم نے اسے ایک قرار دیا ضعیف ہے، جس کے راویان مجہول ہیں۔ صحیح وہی ہے جو ہم نے پہلے بیان کیا کہ انہوں نے طلاق بتے دی تھی۔

طلاق بتے کیا ہے:

امام نووی کی واضح عبارت سے یہ بات مترشح ہوتی ہے کہ حضرت رکانہ نے اپنی بیوی کو جو طلاق دی تھی وہ طلاق بتے تھی۔ اور لفظ بتے مصدر ہے جو فرد حقیقی (ایک) اور فرد حکمی (تین)، دونوں کا احتمال رکھتا ہے۔ اور ان میں سے کسی کی تعین نیت ہی سے ہوگی۔ اور حضرت رکانہ نے اپنی نیت ظاہر کر دی کہ ان کی مراد طلاق بتے سے ایک۔

طلاق ہے نہ کہ تین طلاق اور حضور ﷺ نے اس مراد و نیت پر قسم بھی لی جس سے ہر طرح کا شک و شبہ ختم ہو جاتا ہے۔ جیسا کہ درج ذیل روایت سے ظاہر ہے جو رکائے کے گھر والے ہیں۔ اور گھر والے کو گھر کے احوال و وقائع کا علم بہ نسبت باہر والوں کے زیادہ متیقن اور قابل اعتماد بھی ہوتا ہے۔

عن نافع بن عجلون بن عبد یزید بن ركانة ان ركانة بن عبد یزید طلق امرأته سہیمة البتة فأخبر النبی ﷺ بذلك وقال والله ما أردت الا واحدة فقال رسول الله ﷺ والله ما أردت الا واحدة فقال ركانة والله ما أردت الا واحدة فردھا اليه رسول الله ﷺ۔

(ابوداؤد ج ۱ ص ۳۰۰، ابن ماجہ ص ۱۳۹)

ترجمہ: حضرت نافع بن عجلون بن عبد یزید بن ركانہ سے مروی ہے کہ حضرت ركانہ نے اپنی بیوی کو طلاق بتہ دیدی، پھر انہوں نے اس بات کی خبر نبی کریم ﷺ کو دی اور عرض کیا کہ بخدا میں نے ایک ہی طلاق کی نیت کی تھی، تو آپ ﷺ نے فرمایا بخدا کیا تم نے ایک ہی طلاق کی نیت کی تھی؟ تو ركانہ نے عرض کیا بخدا میں نے صرف ایک ہی طلاق کی نیت کی تھی، تو رسول اللہ ﷺ نے انہیں ان کی بیوی لوٹادی۔ حدیث ركانہ کی شرح میں امام نووی فرماتے ہیں:

فهذا دليل على انه لو اراد الثلث لوقعن والا فلم يكن لتحليفه معنى۔ (ص ۴۷۸)

ترجمہ: یہ اس بات کی دلیل ہے کہ اگر حضرت ركانہ طلاق بتہ سے تین کی نیت کی ہوتی تو تین واقع ہو جاتی۔ ورنہ حضور ﷺ کا ان سے قسم لینے کا کوئی مطلب نہیں ہوتا۔ تین طلاق والی عورت کیا کرے:

جس عورت کو اس کے شوہر نے تین طلاق دیدی ہو اور وہ پہلے شوہر کے پاس جانا چاہتی ہے تو وہ تین طلاقیوں کے بعد بے دوسرے سے نکاح و صحبت، پہلے شوہر کے لئے حلال نہیں ہو سکتی ہے، خواہ وہ تین طلاق ایک ساتھ ایک مجلس میں دی ہو یا متفرق طور

پر مختلف مجلس میں۔ حلالہ میں نکاح صحیح کے بعد وطی (ہم بستری) شرط ہے۔ مسترآن شریف میں ہے: فلا تحل له من بعد حتی تنكح زوجاً غيره۔ شوہر اول کے لئے حلال ہونے کی راہ:

جس عورت کو اس کے شوہر نے تین طلاق دیدی ہو اور چاہتی ہو کہ وہ پہلے شوہر کے لئے حلال ہو جائے تو اس کا طریقہ یہ ہے کہ بعد عدت دوسرے سے نکاح صحیح کرے اور وہ بعد صحبت طلاق دے، یا مر جائے پھر عدت گزارے۔ حدیث شریف میں ہے:

عن عائشة قالت جاءت امرأة رفاعة القرظي الى رسول الله ﷺ فقالت اني كنت عند رفاعة فطلقني فبت طلاقى فتنزوت بعده عبد الرحمن بن زبير وما معه الا مثل هدبة الثوب فقال اتريدین ان ترجعی الى رفاعة قالت نعم قال لا حتى تذوق عسیلتہ و یذوق عسیلتک۔ تفق علیہ۔ (مشکوٰۃ ص ۲۸۴)

ترجمہ: حضرت عائشہ رضی اللہ تعالیٰ عنہا فرماتی ہیں کہ رفاعہ قرظی کی بیوی حضور ﷺ کی بارگاہ میں حاضر ہوئیں اور عرض کیا میں رفاعہ کے پاس تھی تو انہوں نے مجھے طلاق بتہ (تین طلاق) دی، پھر میں نے عبد الرحمن بن زبیر سے نکاح کر لیا، ان کے پاس نہیں ہے مگر کپڑے کے پلو کے مانند۔ تو آپ ﷺ نے فرمایا تو کیا تم رفاعہ کی طرف لوٹنا چاہتی ہو؟ بولیں ہاں! فرمایا نہیں یہاں تک تم ان کی لذت چکھ لو اور وہ تمہاری لذت چکھ لے۔

عن بن عمر و انس ان رسول الله ﷺ سئل وهو على المنبر عن رجل طلق امرأته ثلاثاً فتزوج غيره فأغلق الباب وارخى الستر وكشف الخمار ثم فارقها فقال النبی ﷺ لا تحل لاول حتى تذوق عسیلة الآخر۔ (بدائع ج ۳ ص ۱۸۸)

ترجمہ: حضرت عبد اللہ بن عمر اور انس رضی اللہ عنہ سے مروی ہے کہ جب رسول اللہ ﷺ منبر پر جلوہ فرما تھے تو ایک ایسے شخص کے بارے میں آپ سے عرض کیا گیا

جس نے اپنی بیوی کو تین طلاقیں دیدی تھیں، پھر اس عورت سے کسی اور نے نکاح کیا اس دوسرے شوہر نے گھر کا دروازہ بند کر کے پردہ لٹکا دیا اور اوڑھنی ہٹا دی پھر اس عورت کو جدا کر دیا اور صحبت نہ کی۔ تو نبی کریم ﷺ نے جواب میں ارشاد فرمایا یہ عورت پہلے شوہر کے لئے حلال نہ ہوگی جب تک یہ دوسرے شوہر کا کچھ بھی شہد نہ چکھ لے۔ یعنی دوسرے شوہر سے ہم بستری ہوگی جب ہی پہلے کے واسطے حلال ہوگی۔

اور بدائع ج ۳ ص ۲۷۳، برکات رضا پور بندر میں ہے:

وتحل للزوج الاول بشرائط منها النكاح وهو ان تنكح زوجاً غيره ومنها ان يكون النكاح الثاني صحيحاً“ ملخصاً۔

ترجمہ: اور عورت پہلے شوہر کے لئے چند شرطوں کے ساتھ حلال ہوگی، ان میں سے ایک نکاح ہے، یعنی کسی دوسرے مرد سے نکاح کرے۔ اور ایک شرط یہ ہے کہ وہ نکاح صحیح بھی ہو۔

اور مدارک شریف میں ہے: والاصابة شرط بحديث عسيلة شرح مسلم للنووي تحت حديث عسيلة میں ہے:

وفي هذا الحديث ان البطلة ثلاثاً لا تحل لبطلقها حتى تنكح زوجاً غيره او يوطئها ثم يفارقها وتنقضي عدتها فاما مجرد عقدة عليها فلا يبيحها للاول وبه قال جميع العلماء من الصحابة والتابعين فمن بعدهم۔ (ج ۱ ص ۳۶۳)

ترجمہ: اور اس حدیث میں ہے کہ تین طلاق والی عورت طلاق دینے والے (شوہر اول) کے لئے حلال نہیں ہو سکتی جب تک کہ دوسرے مرد سے نکاح نہ کر لے اور دوسرا شوہر اسے وطی کے بعد جدا کر دے اور اس کی عدت ختم ہو جائے۔ صرف اس عورت سے عقد کر لینا شوہر اول کے لئے حلال نہ کر دیگا، اسی کے قائل تمام علمائے صحابہ اور تابعین ہیں۔

رد المحتار ص ۴۱ مطبوعہ زکریا بکڈ پوڈیو بند میں ہے:

ثم اعلم ان اشتراط الدخول ثابت بالاجماع فلا يكفي مجرد العقد قال القهستاني وفي الكشف وغيره من كتب الاصول ان العلماء غير سعيد بن المسيب اتفقوا على اشتراط الدخول وفي الزاھدي انه ثابت باجماع الامة وفي المنية ان سعيداً رجح عنه الى قول الجمهور فمن عمل به يسود وجهه ويبعد ومن افق به يعزروا منسب الى الصدر الشهيد فليس له اثر في مصنفاته بل فيها نقيضه وذكر في الخلاصة عنه ان من افق به فعليه لعنة الله والملائكة والناس اجمعين فانه مخالف لاجماع ولا ينفذ قضاء القاضي وتماه فيه۔

ترجمہ: پھر جاننا چاہئے کہ شرط دخول اجماع سے ثابت ہے، لہذا محض عقد کافی نہیں ہوگا، قہستانی نے فرمایا۔ اور کشف وغیرہ کتب اصول میں ہے کہ حضرت سعید بن مسیب کے علاوہ دیگر علماء کا دخول کے شرط ہونے پر اتفاق ہے۔ اور زاہدی میں ہے کہ یہ بات اجماع امت سے ثابت ہے۔ اور منیہ میں ہے کہ حضرت سعید نے اپنے قول سے جمہور کے قول کی طرف رجوع کر لیا۔ تو جو کوئی مرجوع عنہ قول پر عمل کرے گا اس کا چہرہ کالا ہوگا اور وہ رحمت سے دور ہوگا۔ اور جو اس کے مطابق فتویٰ دے گا اس کی تعزیر کی جائیگی۔ اور جو بات صدر شہید کی طرف منسوب ہے اس کا آپ کی تصنیفات میں کہیں نشان نہیں، بلکہ اس میں اس کے برخلاف ہے۔ اور خلاصہ میں مذکور ہے کہ جو اس پر فتویٰ دے گا تو اس پر اللہ کے فرشتوں کی اور تمام لوگوں کی لعنت ہوگی، کیونکہ وہ اجماع کا مخالف ہے۔ اور قاضی کا فیصلہ بھی نافذ نہیں ہوگا، اور پوری بات اسی میں ہے۔ (ترجمہ: از امجدی)

مولوی مفتی کا حکم:

جس نے یہ کہا کہ صرف گھر میں یا کمپاؤنڈ میں چلے جانے سے حلال ہو گیا وہ

سخت قسم کا جاہل اجہل ہے۔ گمراہ اور گمراہ گریہ بات اس نے اپنے گھر سے گڑھ لی ہے۔ کتابوں میں اس کا کوئی نشان نہیں۔ بے علم فتویٰ دینا حرام حرام اور سخت حرام ہے اور عند الشرح بہت بڑا جرم ہے اور شریعت پر افترا۔

مشکوٰۃ شریف میں ہے:

”من افقی بغیر علم کان اثمہ علی من افتاہ۔“

حضور پر نور سید عالم صلی اللہ علیہ وسلم نے ارشاد فرمایا جو بے علم فتویٰ دے تو اس کا گناہ فتویٰ دینے والے پر ہے۔

دوسری حدیث میں ہے: فافتوا بغیر علم فضلوا و اضلوا متفق علیہ۔

بے علم فتویٰ دینے والے گمراہ اور گمراہ گریں۔ (بخاری و مسلم)

اسی میں یہ حدیث شریف بھی ہے:

عن زیاد بن حدیر قال قال لی عمر هل تعرف ما یهدم الاسلام قال قلت لا قال یهدم زلة العالم وجدال المنافق بالکتاب وحکم الأئمة المضلین۔ رواہ الدارمی

ترجمہ: زیاد بن حدیر سے مروی ہے کہ فرمایا مجھ سے حضرت عمر فاروق رضی اللہ عنہ نے کہ جانتے ہو کہ اسلام کو کون سی چیز تباہ کرتی ہے۔ میں نے کہا نہیں، فرمایا ”اسلام کو عالم کی لغزش (اس کا فسق و فجور اور اس کی بد عملی اس کا غلط مسئلہ بیان کرنا) اور منافق کا قرآن میں جھگڑنا اور گمراہ سرداروں کا حاکم بننا تباہ کر دیتا ہے۔“

اسی میں ہے:

عن عبد اللہ قال یا ایہا الناس من علم شیئاً فلیقل بہ ومن لم یعلم فلیقل اللہ اعلم فان من العلم ان تقول لما لاتعلم اللہ اعلم۔

ترجمہ: حضرت عبد اللہ رضی اللہ عنہ سے روایت ہے کہ آپ نے فرمایا اے لوگو!

جو شخص کچھ جانے تو وہ بیان کرے اور جو نہ جانے وہ کہے اللہ جانتا ہے (مجھے اس کا علم نہیں) کیوں کہ علم یہی ہے کہ جو تم نہ جانتو کہہ دو کہ اللہ کو اس کا علم ہے (اللہ اعلم)۔

مرآت میں ہے:

”کوئی عالم اپنی بے علمی ظاہر کرنے میں شرم نہ کرے، اگر کوئی مسئلہ معلوم نہ ہو گڑھ کرنے بتائے۔ حضرت علی شیر خدا رضی اللہ عنہ سے برسر منبر کوئی مسئلہ پوچھا گیا آپ نے فرمایا مجھے معلوم نہیں۔ وہ گستاخ بولا کہ آپ بے علمی کے باوجود منبر پر کیوں کھڑے ہو گئے؟ آپ نے فرمایا میں بقدر علم منبر پر چڑھا ہوں، اگر بقدر جہالت چڑھتا تو آسمان پر پہنچ جاتا۔“ (مرقات)

حضرت عمر فاروق رضی اللہ عنہ سے سوال کیا گیا کہ فاکھٹہ اور اب میں فرق ہے؟ فرمایا مجھے خبر نہیں۔

حضرت امام مالک نے چھتیس مسائل میں فرمایا کہ میں نہیں جانتا۔ حضرت امام اعظم ابو حنیفہ سے پوچھا گیا کہ دہر کیا چیز ہے؟ فرمایا مجھے خبر نہیں۔

مذکورہ بالا بیان سے روشن ہو گیا کہ بے جانے ہوئے مسئلہ بیان کرنا جرم عظیم ہے، گمراہی اور گمراہ گری بھی۔ شخص مذکور تو بہ کرے اور عہد کرے کہ آئندہ بے تحقیق کسی مسئلہ شرعی میں زبان نہ کھولیں گے۔



دوسرا باب:

حالت نشہ میں دی گئی طلاق کا حکم

سوال: زید ابن محمد مسلم نے اپنی بیوی عائشہ کو ایک رات بحالت نشہ طلاق دے دیا مگر جب وہ نشہ سے ہوش میں آیا تو اپنے لفظ طلاق سے پشیمان و شرمندہ ہوا۔ اور اسے احساس ہوا کہ ہم نے کیا کہہ دیا۔ مطلقہ بیوی سے تین اولاد ہیں اور ابھی بھی بیوی حاملہ ہے۔ زید اپنی بیوی سے رجوع کرنا چاہتا ہے۔ حضور والا سے گزارش کہ نشہ میں دی ہوئی طلاق واقع ہوتی ہے یا نہیں؟

سائل: ماسٹر محمد ہارون بگواہ بیلٹ درجی، صدیق خاں جنکپور

بسم الله الرحمن الرحيم

نحمدہ ونصلی علی رسولہ الکریم

الجواب

طلاق دے کر پشیمان ہونے اور پچھتانے سے طلاق واپس نہیں ہو سکتی، شرمندہ ہونا اب لا حاصل ہے، ہوش و بے ہوش، خرد و بے خردگی کی گفتگو بے فائدہ ہے۔ عائشہ کو بلا شک و شبہ طلاق واقع ہو گئی زید نے ایک طلاق دی تو ایک، دو طلاق دی ہے تو دو، تین طلاق دی ہے تو تین، صریح دی ہے تو صریح، بائن دی ہے تو بائن۔ صریح کی صورت میں ایک دو طلاق تک رجعت عدت کے اندر اندر کر سکتا ہے۔ اور اگر عدت کی مدت گزر گئی ہو، یا طلاق بائن ایک یا دو دی ہو تو عائشہ کی رضا حاصل کر کے از سر نو نکاح لازم ہے۔

نشہ میں دی گئی طلاق واقع ہے:

حضرت سعید بن مسیب اور سلیمان بن یسار سے مروی ہے:

”سئل عن طلاق السكران فقال اذا طلق السكران جاز

طلاقه وان قتل قتل“ (موطا امام مالک ص ۲۱۶ فیصل پبلیکیشنز، دہلی)

ترجمہ: حضرت سعید بن مسیب اور سلیمان بن یسار سے نشہ والے کی طلاق کے بارے میں سوال کیا گیا تو جواب میں فرمایا جب نشہ والا طلاق دے گا تو اس کی طلاق نافذ ہو جائے گی اور اگر وہ کسی کو قتل کرے گا تو اسے بھی بطور قصاص قتل کیا جائے گا۔

اور فقہ حنفی کی مسلم و معتبر کتاب ہدایہ کے ص ۳۳۸ پر ہے:

”طلاق السكران واقع“ یعنی نشہ والے کی طلاق واقع ہے۔

محقق علی الاطلاق علامہ کمال الدین محمد ابن عبد الواحد معروف بابن ہمام حنفی فرماتے ہیں:

”كذا اعتاقه وخلعه“ (فتح القدیر ج ۳ ص ۳۴۵)

یعنی جس طرح نشہ والے کی طلاق واقع ہے ویسے ہی اس کا آزاد کرنا اور خلع کرنا واقع ہے۔

پھر اختلاف کو بیان فرماتے ہوئے عقلی اور نقلی دلیلوں سے ثابت منسرمایا کہ

بحالت سکر (نشہ) طلاق دینے سے طلاق واقع ہو جاتی ہے۔

اور ہدایہ کے حاشیہ پر ایک حدیث حضرت حکم سے مروی ہے:

”ان كان في سكر من الله فليس طلاقه بشئ وان كان من

الشیطان فطلاقه جائز۔“

یعنی خداوند ذی الجلال کی شراب محبت میں مست الست بنا تو وہ مرفوع القلم

ہے، اس کی طلاق کچھ نہیں۔ اور اگر کسی ناجائز کے ارتکاب سے مست اور نشہ والا ہو تو

اس کی طلاق واقع ہے۔

اور امام علاء الدین کا سانی فرماتے ہیں:

”اما السكران اذا طلق امرأته فان كان سكره بسبب محذور

بان شرب الخمر او النبیز طوعاً حتى سكر و زال عقله فطلاقه واقع

عند عامة العلماء و عامة الصحابة رضی الله تعالیٰ عنہم۔

(بدائع الصنائع ج ۳ ص ۱۴۵ برکات رضا پور بندر)

یعنی اگر نشہ والا اپنی عورت کو بحال نشہ طلاق دے گا تو اگر اس کا نشہ کسی ممنوع

شرعی کے ارتکاب سے پیدا ہوا ہے مثلاً اس نے شراب پی، یا نبیذ نوش کی اور جبر و اکراہ سے نہیں بلکہ اپنی خوشی اور رضا سے تو اس کی طلاق عام صحابہ اور علماء رضی اللہ عنہم کے نزدیک واقع ہے۔

نشہ میں طلاق ہونے کی وجہ:

پھر فرماتے ہیں کہ نشہ والے کی طلاق واقع ہو جاتی ہے اس کی دلیل: ”عموم قولہ عز وجل ”الطلاق مرتان“ الی قولہ سبحانہ وتعالیٰ ”فان طلقھا فلا تحل لہ من بعد حتی تنکح زوجا غیرہ“ من غیر فصل بین السکران وغیرہ۔“ کا عموم ہے۔

”الامن خص بدلیل و قولہ علیہ الصلاة و السلام ”کل طلاق جائز الا طلاق الصبی و المعتوہ“ و لان عقلہ زال بسبب بو معصیۃ فینزل قائماً عقوبۃ علیہ و زجراً لہ عن ارتکاب المعصیۃ و لهذا لو قذف انساناً او قتل يجب علیہ الحد و القصاص و انهما لا یجبان علی غیر العاقل دل ان عقلہ جعل قائماً و قد یعطى للزائل حقیقة حکم القائم تقدیراً اذا زال سبب ہو معصیۃ للزجر و الردع۔“

یعنی ارشاد خداوند کریم ”الطلاق مرتان الخ“ کا عموم اس پر دال ہے کہ نشہ والے کی طلاق واقع ہو جاتی ہے۔ کیوں کہ سکران و غیر سکران کے درمیان کوئی فرق نہیں بیان فرمایا گیا ہے، لہذا یہ (حکم) عموم پر ہے گا، جب تک کسی دلیل سے مخصوص نہ ہو جائے۔ اور حضور پر نور سید عالم نور مجسم صلی اللہ تعالیٰ علیہ وسلم کا یہ ارشاد کہ ہر شخص کی طلاق واقع ہو جائے گی سوائے بچہ اور پاگل کے، اس پر دلالت کرتا ہے کہ اس کی طلاق واقع ہو جائے گی۔ اور چونکہ اس کی عقل زائل ہوتی ہے معصیت کے ارتکاب سے اس لئے اس کی عقل کو زائل نہیں مانا جائے گا۔ تاکہ سزا مرتب ہو اور معصیت کے ارتکاب سے اسے باز رکھا جائے۔ اسی وجہ سے وہ اگر کسی کو تہمت لگائے گا یا قتل کرے

گا تو اس پر حد اور قصاص واجب و لازم ہے، حالانکہ یہ دونوں غیر عاقل پر واجب نہیں ہے۔ اس سے یہ بھی پتہ چلتا ہے کہ اس کی عقل قائم ہے اور زائل کو حقیقتہً قائم کا حکم تقدیراً دے دیا جاتا ہے کہ جب زوال عقل معصیت سے ہوا ہوتا کہ غلط کاریوں سے روکا جائے اور معاصی پر سرزنش کیا جاسکے۔ (ترجمہ از امجدی)

اور درمختار میں ہے:

”و یقع طلاق کل زوج بالغ عاقل و لو تقدیراً بدائع لیدخل السکران۔“ (ص ۳۸ مطبوعہ ذکر یا بکڈ پو دیوبند) اور ردالمحتار میں ہے:

”قولہ لیدخل السکران ای فأنه فی حکم العاقل زجراً لہ فلا منافاة بین قولہ عاقل و قولہ الآتی ”او السکران۔“ (ایضاً) اور ص ۴۴ پر ”ولو بنیذ“ کے تحت مرقوم ہے:

”ای سواء کان سکرہ من الخمر او الاشرۃ الاربعۃ المحرمۃ او غیرہا من الاشرۃ المتخذۃ من الحبوب و العسل عند محمد قال فی الفتح و بقولہ یفتی لان السکر من کل شراب محرم و فی البحر عن البزازیۃ المختار فی زماننا لزوم الحد و وقوع الطلاق۔ اھ“

ترجمہ: نشہ شراب سے ہو یا چار حرام مشروبات سے یا ان کے علاوہ دیگر مشروبات سے جو گیہوں اور شہد سے بنائی جاتی ہیں امام محمد کے نزدیک۔ فتح القدیر میں فرمایا کہ فتویٰ امام محمد کے قول پر ہی ہے، کیوں کی ہر قسم کی مشروبات کا نشہ حرام ہے۔ اور بحر میں بزازیہ سے ہے فی زماننا مذہب مختار یہ ہے کہ نشہ والے پر حد لگائی جائے گی اور اس کی طلاق واقع ہو جائے گی۔

پھر خاتم المحققین شیخ محمد امین شہیر بابت عابدین علامہ فہامہ قولہ ”والفتویٰ علیہ“ کے تحت فرماتے ہیں:

”قد علمت مخالفتہ لسائر المتون و فی التاتارخانیۃ طلاق السکران

واقع اذا سکر من الخمر او النبیذ و هو مذهب اصحابنا۔“ (شامی ص ۲۴۸)
عالمگیری میں ہے:

”طلاق السکراھ واقع اذا سکر من الخمر او النبیذ هو مذهب اصحابنا رحمهم اللہ تعالیٰ کذا فی المحيط۔ (ج ۱ ص ۳۳۱)
ترجمہ: کسی نے شراب یا نبیذ کے نشہ کی حالت میں طلاق دی تو ہمارے ائمہ کرام کے نزدیک طلاق پڑ جائے گی ایسا ہی محیط میں ہے۔

ترمذی شریف ص ۱۲۶ میں باب ماجاء فی طلاق المعتوه کے تحت حاشیہ میں ہے:
”قال الطیبی اختلفوا فی طلاق السکران فذهب بعضهم الی ان طلاقه لا یقع لانه لا عقل له کالمجنون و هو قول عثمان و ابن عباس و اخرون الی ان طلاقه واقع لانه عاص لم یزل عنه به الخطاب و لا اثم بدلیل انه یومر بقضاء الصلوة و یأثم باخراجها عن وقتها و به قال علی رضی اللہ عنہ و هو قول مالک و الثوری و الاوزاعی و ظاہر مذهب الشافعی و ابی حنیفہ۔“

یعنی حضرت طیبی نے ارشاد فرمایا کہ نشہ والے کی طلاق کے بارے میں اختلاف ہے بعض کہتے ہیں طلاق نہ ہوگی کہ اس کی عقل پاگل کی طرح زائل ہو چکی ہے اور یہی قول حضرت عثمان ابن عفان رضی اللہ تعالیٰ عنہ اور حضرت ابن عباس رضی اللہ تعالیٰ عنہ کا ہے۔ لیکن ان کے علاوہ سارے حضرات اس طرف گئے ہیں کہ اس کی طلاق ہو جائے گی کیونکہ یہ خدائے جل مجدہ کا نافرمان ہے، نہ اس بدکردار سے خطاب خداوندی زائل ہو سکتا ہے اور نہ وہ اس گناہ سے خلاصی پا سکتا ہے۔ اس کی روشن دلیل یہ ہے کہ اس نشہ والے نے اگر بحال نشہ نماز قضا کر دی ہے تو اسے نماز کی قضا کا حکم دیا جائے گا اور اس حالت میں وقت سے بے وقت کر دیا ہے تو اس کے وبال سے نہ بچے گا گنہگار ہوگا۔ اور یہی حضرت علی شیر خدا کرم اللہ وجہہ الکریم کا فرمان ہے اور یہی قول حضرت امام مالک اور حضرت ثوری اور حضرت اوزاعی اور حضرت امام اعظم ابو حنیفہ

رضی اللہ عنہم کا ہے اور یہی حضرت امام شافعی رضی اللہ عنہ کا ظاہر مذہب ہے۔ انتہی
حضرت عثمان غنی کے قول کی توضیح:

ان ساری عبارتوں کا مفاد یہی ہے کہ نشہ والے کی طلاق واقع ہے۔ اور اثر عثمان ابن عفان رضی اللہ تعالیٰ عنہ ’لیس لمجنون ولا لسکران طلاق‘ یعنی پاگل اور نشہ والے کی طلاق نافذ نہیں تو اس کی تاویل یہ ہوگی کہ جو کوئی شراب معرفت الہی کا جام پی کر دنیا و مافیہا سے بے نیاز ہو گیا ہو اور آسمان سے زمین کو نہ جانتا ہو جیسا کہ حکم کی روایت ابھی گذری کہ وہ مدہوشی خداوند کریم کی جانب سے ہو، یا کسی جائز چیز کے استعمال سے ہوش و حواس کھو بیٹھا ہو جیسا کہ بدائع الصنائع اور فتح القدیر کی تصریحات سے مصرح ہے، ان صورتوں میں عدم الوقوع کا قول ہو سکتا ہے۔

دوسرا جواب: اور یہ بھی کہا جاسکتا ہے کہ حضرت عثمان غنی رضی اللہ تعالیٰ عنہ کو حضور صلی اللہ تعالیٰ علیہ وسلم کی یہ حدیث نہ پہنچی ہو اور قیاس سے یہ مسئلہ بیان فرمایا ہو، ورنہ ہرگز ہرگز نص کی موجودگی میں قیاس سے کام نہیں لیتے۔

میری اس تاویل سے قرآن و حدیث اور اثر سب پر عمل ہو جاتا ہے۔ اور قرآن عظیم کا عموم بھی اپنی جگہ سلامت رہتا ہے۔ ورنہ پیش کردہ قرآن و حدیث و اثر کا کیا جواب ہوگا؟ اور حدیث رسول صلی اللہ تعالیٰ علیہ وسلم کے مقابلہ میں اثر عثمان ابن عفان رضی اللہ تعالیٰ عنہ کا پیش کرنا کیا وزن رکھے گا؟

اور اگر نشہ کی حالت میں تین طلاق دی ہو تو وہ حرمت غلیظہ کے ساتھ مغالطہ ہو جائے گی اور بے حلالہ ہرگز جائز نہیں ہو سکتی۔ کما فی القرآن العظیم۔

بذا ما عندی و هو المولیٰ تعالیٰ اعلم ہو الموفق للسداد و منه
الهدایة و الرشاد

واللہ تعالیٰ اعلم بالصواب

۱۴۰۷ھ - ۸ - ۳